



# ЖАС ЛЕНИНШІ



Газета 1991 жыл 13 февральдан шыға бастады. ♦ ОЗБЕКСТАН ЛКСМ ҚАРАҚАЛПАҚСТАН ОБКОМЫНЫҢ ОРГАНЫ ♦ БАҒАСЫ 2 ТИЙИН

## ЕЛИМИЗДИҢ МИЙНЕТКЕШЛЕРИНЕ

Қадірлі жолдаслар!  
КПСС Орайлық Комитеті елимиздің хәм халқымыздың буннан былайғы турмысы көпшилик жағынан гәрәз-ли болып турған бизиң тарихымыздың усы бир қыйын пайытында сизлерге мурәжәт етеди.  
Бизиң жәмийетимиз қайта қурыўдың арқасында көп ғана он жыллықлар ишинде туңғыш мәртебе сиясатта хәм экономикада, социаллық хәм рухый турмыста шешу-ши реформалар жолына, әдеп-иқрамлылық жақтан таза-рыў жолына түсиў имканиятна ийе болып отыр.  
Демократиялық процесслер тоқтаусыз алға қарай илге-рилемекте. Адамлардың санасында жәмийетлик белсен-дилік, терең унамлы өзгерислерге ынтықлық сезимлери оянып атыр.

Елимизде ен жайып атырған пикир таласларының барысында бизиң жәмийетлик имаратымызды прегели жа-қартуў ҳаққында, күнделикли турмыс ғаўғалары менен мүғажлиилерин шешип баруў ҳаққында принципналь рә-ўиште гәп болып атыр. Бүгинги турмысымыздағы көп-леген нәрселер бизди қанаатландырмай атыр, қәўетерлену-шилик туўдырып атыр. Мийнеткешлердиң бийпәўалық хәм истиң көзин билмеўшилик, жуўапкерсизлик хәм аса кетиўшиликлер фактлери менен дусласып қалған ғақыт-лары оларда пайда болатуғын ызаланыўшылықлардың арғы төркини жақсы түсиниңли. Совет адамлары кескин-лескен миллетлер аралық жәнжеллерге, экстремизмге, социалистлик ызамлылықтың хәм ҳуқық тәртибиниң турпайы бузылығларына жаны ашыўшылық пенен хәм қәўетерленушиниң пенен қатнас жасамақта.

Тек пүткил халықтың күш-жигерлери ғана, қыстаўлы хәм шешуши рәўиште күш салыўлары ғана елимизди ҳәзирги қыйын жағдайдан алып шығуға уқыплы екенли-ги бизге айдын анық. Хәзир бизге ауыз биршилик хәм ҳә-рекетлер бирлиги, қайта қурыўды қорғап қалуға, со-циалистлик жаңаруў жолларында исенимли түрде алға қарай илгерилеуға тақ туруўшылық хәр қашанғыдан да зәрүрли.

Қайта қурыў сүренлерин бүркенип алып, ис жүзинде өзлериниң жеке басларының мөлдерин, хәмелпаразлық амбицияларын көзде тутып қайта қурыўға топылыс жа-саўшылардың, «жағдай қаншелли жаманырақ болса, биз-ге соншелли жақсырақ», — деген принципти басшылық-қа алып, ҳәрекет етип, халықты граждандық конфронта-цияға ийтермелеўшилердиң бизиң жәмийетимизде кеўил-лерине келгенин ислеп, үстемшилик сүрнуине биз жол қоя алмаймыз.

Бунда олар хәмме нәрседен де пайдаланып атыр: тур-мысымызда орын алып атырған қыйыншылықлар менен олқылықлардан да олар жеке мөлдерине пайдаланады; зорлық-зомбылықлар ислеўге, экономикалық жуўапкер-сизликке хәм граждандық бойсынбаўшылыққа, мәмлөкет-лик хәм жәмийетлик институтларға қысым жасаўшылық-қа тиккелей ғыжақ берип атыр. Ең пәс қылық-қылўалар менен инстинктлерди қоздыруў, партия, совет, хожалық хәм ҳуқық қорғау органларына жала жабыўшылық, бизиң Армиямызға жала жабыўшылық — мине усылардың бар-лығы да арсызлық пенен пайдаланылып атыр.

Жаңаруў сүренлериниң астында басланып, антисовет-лик шақырықлар менен хәм бийбастақлықлар менен, гәз-зәплық қылдық-қылўалар хәм азулпшиликлер менен, адам-лардың қайғы-хәсиретке хәм азап-ақыретке гириңдар бо-лыўлары менен тамамланып атырған манифестациялардың елимизди бойлап көппеп өтиўлери мине усы экстремистлик

күшлердиң қайнақай тәсирлери астында жүз берип атыр. Биз демагоглардың хәм сиясатшылысмақлардың қә-леген туриниң антидемократиялық, ҳуқыққа жат ҳәрекет-лерине, олардың миллий ала ауызлықты қоздыруўына, олардың турпайы рәўиште қысым жасап хәм қорқытып-үрkitип ислейтуғын ис усылларына, партия хәм совет органларын жәнне олардың хызметкерлерин әдеп-иқрам-сыз етип көрсетиўге урыныўшылықларына, жәмийетимиз-де өз-ара душпанлық сезимлериниң хәм зулымлықлардың, қәўетерленушиликлердиң хәм исенимсизликлердиң ор-натылыўына маўасалық ете алмаймыз хәм етиўге тийисли де емеспиз.

Буллар жол қойуға хәм маўасалық етиўге болмайту-ғын ҳәрекетлер. Олар кескин рәўиште қараланыўы ти-йис.

СССР Жоқарғы Совети 20 февральда қабыл еткен билдириўинде жаман ийбетли күшлерге бизиң жәмийет-лик кораблимизди шайқалтаман деп урыныўшылықтан аулақ болыўды ескертти, ҳүкиметти. Совет органларын жергиликли орынларда қәлеген митингиниң хәкимиятлар-дың санкциясы менен ғана өткерилиўин, Совет ызамла-рының қатаң рәўиште хәм булжытпастан сақланыўын қа-таң қадағалаўды тәмийинлеўге миннетледи.

КПСС Орайлық Комитеті Жоқарғы Советтиң сия-сий билдириўин қоллап-қуўатлай отырып, гүллән партия шөлкемлерин, елимиздиң гүллән мийнеткешлерин қайта қурыўды қорғап қалуға, жоқарғы хәкимият органының талапларын ис жүзинде әмелге асыруға шақырады.

КПСС Орайлық Комитеті коммунистлер менен пар-тияда жоқларды, рабочийларды, дийханлар менен интел-лигентлерди, профсоюзлар менен комсомолды, ерлер ме-нен хаял-қызларды, жаслар менен ветеранларды хәмме жерде бирдей ызамды, демократия принциплерин қәс-терлеўге шақырады, ала-сапыранлыққа ийтермелеп, жән-желлерге, ала ауызлықларға хәм душпанлықларға ғыжақ берип жәмийетте турақсызлық пайда етиўшилердиң хәм-месине соқғы берип барыўға шақырады. Хуқық қорғау органлары хуқық тәртибиниң сақланыўына қатаң рәўиште көз-қулақ болыўлары, қәлеген антиконституциялық ҳә-рекетлердиң үзил-кесил алдын алып, адамларды қорғап ба-рыўлары тийис.

Ақыр айланып келгенде шешуши сөз мийнет адамын да. Орайлық Комитет мийнеткешлердиң өзлериниң шөл-кемлескенлиги менен, тәртиплилиги хәм жуўапкершили-ги менен, қайта қурыўға кесент жасап оның дәретийшлик пәтлерин үзилiske түсиретуғын нәрселердин хәммесине қарсы гүресте шешуши ҳәрекетлери менен елимизде бизиң партиямыздың инициативасы бойынша ен жайды-рылған өзгерислердин табыссыз болыўын тәмийинлейту-ғынлығына исеним билдиреди.

Елимизди ҳәзирги қыйын қалаттан алып шығып, оны экономикалық өсиўшилик, социаллық саламатлық, инсан-ға ылайық турмыс жолына түсириў тек жуўапкершилик пенен парасатлылықты, ызамлылықты, тәртипти хәм де-мократияны, ҳүжданлы мийнетти ұшластыруў арқалы ғана әмелге асырылыўы мүмкин.

КПСС Орайлық Комитеті социалистлик Ғатанымыз-дың ийгилиги ушын, елимиздиң барлық халықларын, пүткил жәмийетимиздиң абаданлығы, ҳәр бир үйде, ҳәр бир семьяда бахыт болыўының ийгилиги ушын демокра-тиялық ауыз биршиликке шақырады.

**СОВЕТЛЕР СОЮЗЫ КОММУНИСТЛИК  
ПАРТИЯСЫНЫҢ ОРАЙЛЫҚ КОМИТЕТИ.**

**ОЗБЕКСТАН ССР-ЫНДА ЖЫНАЛЫСЛАР, МИТИНГЛЕР КӨШЕДЕ ТОПАРЛАСЫП ЖҮРИҮЛЕР  
ХӘМ ДЕМОНСТРАЦИЯЛАР ШӨЛКЕМЛЕСТИРИҮДИ ХӘМ ӨТКЕРИҮДИ ТӘРТИПЛЕСТИРИҮ ХАҚҚЫНДА  
ОЗБЕКСТАН ССР ЖОҚАРҒЫ СОВЕТИ ПРЕЗИДИУМЫНЫҢ**

### У К А З Ы

СССР Жоқарғы Советиниң 1990 жылдың 20 фев-ральдағы билдириўине, сондай ақ мийнеткешлердиң бек-кемленуи ҳаққында қойып атырған талапларына маўапық жәнне демонстрацияларға хәм топарласып жүриўлерге экстремистлердиң хәм жынаатшыл элемент-лердиң араласып кетиўи мүмкин екенлигин, ал бул жағ-дайдың өз нәубетинде антидемократиялық ҳәрекетлерге, бүлгиншиликлерге, өрт берийшилерге, зорлық-зом-былықлар етиў хәм адамларға турпайы рәўиште қысқы жасау, оларды қорқытып-үрkitиў фактлери алып, ке-лиўи мүмкин екенлигин есапқа ала отырып, Озбекстан ССР Жоқарғы Советиниң Президиумы қарар етеди:

1. Ғақытша, республикадағы жәмийетлик-сиясий жағдай турақласып кеткенше көшелерде топарласып жүриўлерге хәм демонстрацияларға рухсат етилмесин, ал санкцияланған митинглер хәм жыйналыстар белгиле-ген тәртипте хәм тек жабық жайлардың ишинде ғана өткерилсин.

Бул Указдың бузылғанлығы ушын ҳәрекет етип тур-

ған ызамда нәзерде тutyлған жуўапкершилик өз күши-не минеди.

2. Областьлық хәм Ташкент қалалық халық депутат-лары Советлериниң атқаруў комитетлерине массалық иланаларды өткерий тәртибин ретлестирийи қарарларға тийисли өзгерислер киргизий тапсырылсын.

3. Халық депутатлары Советлериниң атқаруў коми-тетлерине гүллән жәмийетлик шөлкемлер менен, сонын ишинде рәсмий емес шөлкемлер менен де тиккелей қат-наслар орнатып, өткерилип атырған жыйналыстар менен митинглердиң керек емес жәмийетлик сиясий қыйыншы-лықлардың алдын алыўына өз-ара үйлесимли тийкарда ерисилиўи тапсырылсын.

4. Указ жарияланған күннен баслап толық күшине минеди.

Озбекстан ССР Жоқарғы Совети Президиумы

Председателиның орыбасары Б. БУГРОВ.

Озбекстан ССР Жоқарғы Совети

Президиумының секретары Л. БЕКҚУЛЬБЕКОВА.

Ташкент қаласы, 21 февраль 1990—жыл.

## ӨзЛКСМ ОБКОМЫНДА

ӨзЛКСМ обкомының нәу беттеги бюро мәжлисинде Кегейли районы комсомол комитетлериниң қайта қурыў жағдайларында жаслар бас-ламаларын қоллап-қуўатлау хәм иске асыруў бойын-ша әмелий жұмыслары ҳақ-қындағы мәселе қаралды. Қабыл етилген қарарда бир қатар жұмыслар исленип атырғаны атап өтилди.

Кегейли районлық комсо-мол шөлкеми өз қатарына тоғыз мыңға жақын ВЛКСМ азгаларын жәмлестиреди. Оның қурамында ауыл жас-лары айрықша орынды ийе-лейди.

Район комсомолындағы қайта қурыўдың әхмийетли белгилериниң бири басла-малардың социаллық база-сын кеңейтйу, олардың бағ-дарларының ҳәр қыйлылы-ғы болып табылады. Соңғы еки жыл даўамында район-лық комсомол комитеті тә-репинен жаслар басламала-рын иске асыруўдың түр-ли усыллары ислеп шығыл-ды. Райком үкнллери Ле-нинградта, Запорожьеде, Самарқанд областының Со-ветабал районларында бо-лып, кооператив ҳәрекет-и, жұмыссыз жүрген жаслар-ды мийнетке орналастыруў хәм район халқының аба-даншылығын саўалтйу мә-селелери бойынша тәжирий белер үйренип қайтты. Усы-лар тийкарында 1988 жылы районлық комсомол коми-теті бюросының қарары ме-нен жаслар басламалары-ның қоры дүзилди. Бул қордың дүзилуи қысқа мүд-дет ишинде жаслардың жә-мийетлик хәм мәмлөкетлик ислеринде қатнасыўға, ту-рақ жай машқалаларын ше-шиўге, жаслардың хәм ра-ционализаторлық хәм ойлап табыўшылық усынысларын қуўатлау хәм раўажланды-рыўға бул басламаларды турмысқа асыруўдың тә-сиршең ҳәрекеттеги механиз-мин дүзийге мүмкиншилик берди. Жаслар басламала-ры қоры (ЖБК) өз жұмы-сын толық хожалық есабы принципінде қурады. Бу-ған комсомолец хәм жас-лардан 10 аслам бақалы усыныслар түсинп, булар тийкарында мақсетке бағ-дарланған программалар дү-зилди хәм иске асыруў бас-ланды. Хәзир видеосалон, көшмели сүүрет салоны, «Сәрбиназ» тигнйу цехы, «Айдын жол» саўда фирма-сы, аттракционлық ойыңлар хәм басқалар ислеп тур. Усының менен қатар жас-лар турақ жай комплексе-н ҳәрекеті кеңейип атыр. ЖБК нын басламасы менен Халқабад қаласында ЖТК қурылысы ҳаққындағы мә-селе шешилуи алдында тур. 1990 жыл планына 200 мың манатлық жұмыс өздестирйу киргизилген, ал 1995 жыл-ға шөкем он алты кварти-ралы 5 үй қурыў планлас-тырылып отыр. Сондай ақ қордың базасында дара-дий-хан хожалықларын дүзйу ҳаққында шөлкемлестирйу-и пиллик мәселелери исленип атыр.

(Даўамы 2-бетте)



# ТАШКЕНТ ҚАЛАСЫНДАҒЫ СССР, ӨЗБЕКСТАН ССР ХАЛЫҚ ДЕПУТАТЛАРЫНЫҢ, ЖЕРГИЛИКЛИ СОВЕТЛЕРДІҢ, МАХАЛЛЕ ХӘМ САЙЛАҰШЫЛАР, ЖӘМИЙЕТШИЛИГІНІҢ РЕСПУБЛИКА ХАЛҚЫНА ҮНДЕҮІ

Қадирли жолдаслар!

Биздің республикамыз, пүткіл еліміз қызың дәуір-ди басынан кеширіп атыр. Революциялық қайта құрыу гүллен мийнеткештерді сиясий турмысқа белсене қатнасыуға рухландырды, кең жәмийетшилик күшлерді хәрекетке келтирди.

Өтмишті сын көз-қарастан қайта түсиниў бойынша барлық ески, уақты өткен, адамды қорлайтуғын, жақсы мийнет етип хәм хызметине қарай жақсы жасауына кесент келтиретуғын барлық нәрсе сапаластырылмақта. Хәр бир адамның хәм коллективтин хожалық инициативасына хәм ешшилигине кең жол ашыў, барлық халықларға, барлық республикаларға хәм регионларға ҳақыйый гәрәзсизликти тәмийинлеў ушын сиясий хәм экономикалық системалардың түпкиликли реформаларын әмелге асырыўда, миллий социаллық хәм рухый салаларда аўыр процесс жүрип атыр.

Улыўма партиялық, ғалаба халықлық додалаўға усынылған партияның XXVIII съездине КПСС Орайлық Комитетиниң платформасы буның ушын жаңа мүмкиншиликлер ашып береді. СССР халық депутатларының съездинде, елимиз Жоғарғы Советиниң сессияларында бизиң жәмийетимиздиң жаңа—адамгершпикли хәм демократиялық келбетин белгилейтуғын күтә әҳмийетли нызамлар додаланып атыр.

Қайта құрыу қыйыншылықсыз хәм қарама-қарсылықсыз өтпей атыр. Хәр қыйлы социаллық қатламлардың хәм группалардың, мәңлериниң миллий иийетлердиң кескин соқлыгысыулары болып атыр. Миллетлер ара-лық қатнасықларда қыйыншылықлар пайда болмақта. Топланып қалған көбине аўыр проблемалардың шешимлерин тек нызамшылық, демократия хәм жәриялық жолы менен излестриў хәм табыў мүмкин. Буның ушын басқа усыл жоқ. Екинши жол—бул тәртипсизлик хәм былғасық, бул жәнжел хәм қыйратыулар жолы, буннан хеш ким утпайды, ал хәмме утылады.

Жәмийетке қарсы, қылмыс элементлер бизлерди атап айтқанда усы набытшылық жолына ийтермелеўге урынып атыр. Миллий сезимлерден, қайта құрыўдың қыйыншылықларынан хәм аўырманшылықларынан өз мәшин гөзлеп, демократияны хәм жәриялықты өзлериниң авантюралық мақсетлерине пайдалана отырып олар партияға, армияға, совет дүзимине өтирик осеклерди қардай боратып атыр, тәртипсизликлер, бүлдириўлер, күш қолланыў хәрекетлерин ислеп атыр. Закавказьедеги, Ферғанадағы, Душанбедеги, басқа регионлардағы қайғылы уақыялар өзлерин халық ушын хәм азатлық ушын гүресшәндермиз деп жүрген адамлардың бет пердесин ашып таслады. Көлеңкеде тасаланып, жасырын хәрекет ете отырып, олар еле шынықтаған жасларды бүлдириўлерге хәм жынайтларға ийтермелеп атыр, бизиң балаларымыздың тәдирине хәм жүрегине иара салмақта.

КПСС Орайлық Комитетиниң елимиздиң мийнеткешлерине үндеўинде дурис атап көрсетилгеніндей, бизлер хәр қандай түрдеги самсамлардың хәм сиясатшы-сымақлардың демократияға, хуқыққа қарсы хәрекетлерине, хәм олардың миллий ала аўызлықты, социаллық душпандықты қоздырыўына, жәмийетте өшпенлилик хәм мийримсизликти, қәуетерлениўди хәм исенимсизликти күшейтиўине бизлер көңлиге алмаймыз хәм конлиқпәўимиз тийис.

Бизлер—депутатлармыз. Бизлерди сайлай отырып республиканың мийнеткешлері—рабочийлар хәм дийханлар, хызметкерлер хәм интеллигенция, ветеранлар хәм жаслар. Өзбекстанда жасаўшы барлық миллет адамлары, халықлары бизлерге исеним көрсетти, үлкен үекилик, хәм ҳәкимияттың толық бийлигин берди. Соның менен бирге республиканың тәдирин ушын, бизиң қалаларымызда хәм аўылларымызда парахатшылық хәм тынышлық ушын, адамлардың қәуипсизлиги, хәр бир адамның ҳуждан хәм адамгершилиги ушын жуўапкершиликте жүкледі.

Халық бизлерге берген тийкаргы нақаз—бул тәртипсизликлерге, қурбан болыўға хәм қыйратыуларға жол қоймаўдан, тәртипти хәм жәмийетлик тынышлықты, би-

зиң балаларымыздың тәдирин ермек етиў ушын сиясий авантюристлерге, жынайтлы корупцияланған күшлерге имканият бермеўден ибарат.

Бул бизлерди демократия менен митингшил демагогия, жәриялық хәм жалахорлық, ерислик хәм тәртипсизлик арасына айқын шек қойыўға, бизлерди мийнетлейди. Бизлер адамлардың активлигин хәм жигерин дәрәйи-шилик саласына бағдарлаўымыз тийис. Бизлер СССР Жоғарғы Советиниң билдириўине муўапық қайта құрыўды қорғаў, әсирлерден берли киятырған бизиң адамгершпиклигимиз, байлықларымыз болған дослықты, татыў қоңсылықты, миймандослықты, кең пейилликти сақлаў ушын бизге халық берген бийликти қолланыўға мийнетлимиз. Елимиздиң басқа халықларындай-ақ өзбек халқы әсирлер даўамында атап айтқанда усы қәсийетлерин менен көзге түсин келди.

Республикада қыйын проблемалар көп, халықта көп-леген үлкен дәрәйишилик ислер бар. Бизлер өзимиздиң республикамызды экономикалық хәм социаллық артта қалыўшылықтан шығарыўымыз, халықтың барлық қатламларының турмыс дәрәжесин көтериўимиз, миллионланған адамлардың жұмыс пенеп хәм бир жопкил хызмет қақылары менен тәмийинленеўине ерисиўимиз, кескин экономикалық проблемаларды шешиўимиз, бизиң жасларымыздың оқыўы, рухый хәм физикалық жақтан раўажланыўы ушын жағдайлар дүзиўимиз, бизиң халқымыздың әжайып мәдени дәрәйиштерин беккемлеўимиз хәм байытыўымыз керек. Экономикалық озиншеликке, республиканың өзін-өзи басқарыўына хәм өзін өзи өтеўине бағдарланған илажларды жеделлиик пенеп әмелге асырыўды тәмийинлеў зәрүр. Өзбекстан Компартиясының сайлаў алды платформасында усы хәм басқа ўазыйпалар айқын белгиленген, оны бизлердиң хәр биримиз өзлеримиздиң жеке сайлаў алды программаларымыздың тийкары етип алдық.

Оны орынлаў ушын хәзирдиң өзинде көп нәрселер исленип атыр. Бул пахта ушын қосымша ҳақы хәм онып және аўыл хожалық өнімлериниң басқа да түрлериниң сатып алыў баҳаларын қымбатлатыў бойынша табанлы жұмыс жүргизиўден ибарат. Бул жеке жәрдемши хожалық жүргизиў хәм меншик жай салыў ушын аўыл мийнеткешлерине көбейтилген үй қантапы қыйтақларын бериўден ибарат. Бул кәмбағал көп балалы семьяларға, инвалидлерге хәм пенсионерлерге жәрдем. Бул киши жастағы мектеп оқыўшыларын, наўқас хәмледар халыларды бийлү аўқатландырыў. Бул жатақханалардың жетиспейин жеке квартираларда жасаўға мәжбүр болған студентлерге қосымша ҳақы төлеў. Бул қалада да, атап айтқанда Ташкентте, аўылда да социаллық жақтан қайта дүзиў илажлары. Бул бизиң талантлы жасларымызды елимиздиң ең жақсы жоғарғы оқыў орындарына хәм илимий орайларына оқыўға жибериў. Бул өзбек тилине мәмлекетлик статус бериў хәм халықтың сүйикли сейили болған «Наўрызды» қайтарып бериўден ибарат.

Бирақ буның барлығы—тек дәслепки илажлар ғана. Алдымызда үлкен хәм көлемли жұмыслар тур. Оны табысы орынлаў ушын пүткіл елимиз сияқты Өзбекстан мийнеткешлерине тынышлық хәм тәртин, интизам хәм шөлкемлескенлик керек. Буларды тәмийинлеў—бизиң ең биринши ўазыйпамыз хәм күтә әҳмийетли мийнетимиз.

Бизлер барлық халық депутатларын, барлық партия, совет, мәмлекетлик органларды, барлық жәмийетлик шөлкемлерди хәм хәрекетлерди, республиканың барлық сап күшлерин, оның гүллен халқын нызамды қатаң сақлаўға, ғыжақ бериўшилерге хәм жынайтшыларға шешиўи түрде соққы бериўге, қайта құрыўды солардан қорғаўға, хәр бир гражданның қәуипсизлигин сақлаўға, интизамды хәм жәмийетлик тәртипти беккемлеўге, парахат мийнетти хәм парахат турмысты тәмийинлеўге шақырамыз. Өзбекстанда жасаўшы барлық адамлардың парахат турмысын хәм гүлленеўин тәмийинлеў ушын барлық илажларды иске асырайық.

## ӨзЛКСМ ОБКОМЫНДА

(Изи. Басы 1-бетте).

Жаслар басламаларын иске асырыўдың жаңа технологиясын анықлаў ушын ири шөлкемлерде районлық комсомол комитетиниң бюро атзаларының қатнасыўында «ашық хатлар күни» өткерилип, усының тийкарында тийисли шөлкемлер алдына мәселе қойылады. Комсомолдың материаллық базасын раўажландырыў, жаслар басламаларын иске асырыў мәселелери районлық партия комитетинде бирнеше мәрте додаланды.

Райком комсомол өз жұмысында айқын өндириллик ислерге аўыл жасларын тартыўға итибар бермекте. Олар арасында көптеп басламалар шығып атыр. Соххоз комсомол шөлкемлері өз күшин мийнетти шөлкемlestiriўдиң жаңа усылларына, биринши гезекте икара, семьялық хәм жеке кесип алып ислеўге бағдарламақта. 31 комсомол жаслар коллективлериниң 16 сы жаңа усыллар менен ислемекте.

Соның менен бирге район комсомол комитетлериниң жұмысында кемшиликлерде бар. Орынларындағы жаслардың басламаларын иске асырыў мүмкиншиликтери толық пайдаланылмай атыр. Ишги союз турмысын демократияластырыў процесси жүрип атырғанына қарамастан жаслардың басламалары еле бурынғыдай комсомол комитетлериниң мәжнлис хәм жыйналыс протоколларында қалып кетпекте. Соның салдарынан комсомолдағы жаңаланыў хәрекети өсте бармақта. Атап айтқанда Қуйбышев атындағы, Энгельс атындағы совхозлар. Кегейли ДРСУ, 116—АТП комсомол комитетлериниң бул бағдардағы жұмыслары төмен. Бул шөлкемлерде жигит-қызлар арасында комсомол өз абыройын жойыптақта.

Районда хожалық жүргизиўдиң жаңаша усылларының пайдасы ҳақында жаслар арасында пропагандалық хәм түсиник жұмыслары жеткиликсиз алып барылмақта. Аўылдағы комсомол хәм жаслардың экономикалық таярлығы жетилскенликтен узақ, өзін аңламай атыр. Комсомол оқыўлары үстиртин характергерине. Усылардың нәтижесинде жаслар хожалық жүргизиўдиң фермерлик усылларын менгериўге асықпай атыр.

ӨзЛКСМ обкомының бюросы район комсомол комитетлериниң бул бағдардағы жұмысларын жеткиликсиз деп тапты. Қабыл етилген қарарда районлық комсомол комитетин комсомол хәм жаслардың хәр қандай шақырығына дыққат аударыўға, жағдайды толық қамтыўға, жаслар хәрекетин раўажландырыўға, дурис басшылықты тәмийинлеўге мийнетледі. Бул саладағы жұмысларды және де беккемлеў кереклиги атап өтилди.

Бюро мәжлисинде қалалық, районлық хәм областлық XXXIII комсомол конференциясының жуўмақлары хәм бул форумларда айтылған критикалық ескертулерди орынлаў бойынша илажлар планы ҳақындағы, комсомол ишги турмысы бойынша бир қатар мәселелер қаралды.

\*Спорт

\*Спорт.

\*Спорт.

\*Спорт.

Пайтахтымыздағы Калиния көшесиниң бойынан қо-лы гүл қурылысшыларымыз тәрәпинен жаңа спорт залдың қурылысы питкерилип пайдаланыўға берилди. СУУРЕТЕ: спорт залдың көриниши.

Нөкис қалалық халық билимлендириў бөлиминде қараслы №34 балалар бақшасында мийнеткештердиң бир неше ул-қызлары тәрбияланып атыр. Бақшада жас өспиримлер ойнан дем алыў менен бирге спорт пенеп де шугылланады.



СУУРЕТЕ: усы балалар бақшасының тәрбиялаушысы Юсуп Пирназаров шығыс халықларының у—шу ойы-

нын ойнап атырған уақты. А. МУРАТОВтың түсирген сүүретлери.





МЕКТЕП ХӘМ КӘСИП ТЕХНИКАЛЫҚ УЧИЛИЩЕ ОҚЫҒЫШЫЛАРЫНЫҢ  
КОМСОМОЛ ШӨЛКЕМИ ИСЛЕРИНИҢ

# Программасы

— Районлық хәм қалалық комсомол комитеттеринде комсомол активлері мектепін шөлкестіріу үшін базалық мектептер белгіленсин.

— Районлық комсомол комитеті қасынан комсомол активлериниң мектебін шөлкестірілсин.

Комсомол комитеттериниң мектеп хәм кәсип техникалық училищесиндеги педагогикалық советтин составына оқығушылардың уәкилтерин киргизіуе ерісін.

— Районлық, қалалық, облыстық комсомол комитетиниң сайланған органдары ағзаларының өзін усынған шөлкестірінін алдында іслеп атырған жұмыслары тууралы есап берип туру.

— Комсомолдан сайланған депутатлардың комсомол активлерин хәм жаслар алдында өз жұмысы ҳақдында есап беріу.

— Район, қала мектептерин хәм кәсип-техникалық училище арасында ҳәр қыйлы илажларды әмелий түрде өткеріу.

— Комсомол комитеттерин автономиялы республика комсомол шөлкестірінін тарихый материалларын жыйнауды

шөлкестіріу.

Төрткүл районында комсомол тарихы музейин дүзиу қоллап-қууатлансын хәм басқа районларда да усындай музейлерди дүзиу енгизилсин.

— Комсомол комитеттериниң Районлық халық депутатларының Совет атқарыу-комитеттериниң жанында жаслар бөлими менен байланысы қууатлансын.

— Комсомол комитеттериниң тәрәпинен ҳуқық тәрбиясы бойынша оқығушылар арасында диспут хәм клублар шөлкестірілсин.

— Әмиўдәрия районының оқығушылар кооперативин шөлкестіріу бойынша басламасын қууатлансын.

— Комсомол, совет, хожалық органдары комсомол шөмбиклерин өткеріуе.

— Ҳәр бир аўыллық мектепте жер участкасын беріуе ерісін.

— Пулсыз концертлерди өткеріу шөлкестірілсин.

— «Жас Ленинши» газетасында мектеп хәм кәсип техникалық училище оқығушыларының проблемалары бойынша рубрика ашылсын.

ОҚЫҒЫШЫНЫҢ ПИКИРИ

## КИТАП ҚӘТЕСИЗ БОЛСЫН

Жақында менің қолыма «Қарақалпақстан» баспасынан 1989 жылы басылып шыққан 4 классқа арналған «Ғатан әдебиаты» кітабы түсті. (Дүзиушілер: А. Каримов, Ж. Пириязов, С. Файзуллаев) Бұл кітаптың жетиниш рет басылуы екен Мен кітаптағы Н. Дәуқараевтың «Интернатта» деп аталған гүрриниң қайтадан оқып шықтым. (Бұл шығарманы бұрында оқыған едим)

Кітапқа енгизілген усы гүрринди оқып отырғанда мынадай орфографиялық қәтелерге көзім түсті. Кітаптың 122-бетиндегі жоқарыдан төменге қарай санағанда 9-қатардағы «қап» деген сөз «кітап» деп жазылып гәптің мәнісін бузып тур. Сондай ақ усы беттегі 26-қатардағы «Қақыралардың» деген сөз «қарақалпақлардың» деген сөз бенен алмастырылып жазылған. Бундай кеткен қәтелер басқа шығармалардан да табылады. Және де сол гүрринге арнап кітаптың 14 бетинде

сүўрет берілген. Сүўреті салған К. Бердимуратов. Бұл сүўретте Төреш деген баланың басында сол дәуірге ылайық төне тағыя, жапа аяқ, арқасында түйиштин болуы керек еди. Сүўрет олай ісленбеген. Сүўретте балаға ұқсатып аяғына етик, басына шөгірме, арқасына көрпелі оран арқалатып қойыпты. Ҳәр қандай сүўрет сол дәуірдин келбетин бизиң көз алдымызға елеслетіуи керек ғой.

Кітаптағы кеткен қәтелер дүзиушілерден бе, корректордан ба, я редактордан кеткен бе? (редакторы К. Муўсаев, корректоры М. Махсудов) бұл жағы бизге белгисіз. Соның ушын алдағы уақытта кітаптың қайтадан басылуында бизиң бул пикиримизди жуўапкер жолдар есапқа алса екен? Сабақтық болғаннан соң ол қәтесіз болсын.

Г. ШАМУРАТОВА.  
Қоңырат районы. Орджоникидзе атындағы орта мектептің 10-класс оқығушысы.

## «Сұңқар»

Хожели районындағы Энгельс атындағы №28 орта мектеп пенен Ленин атындағы №47 орта мектептің оқығушылары арасында «Революция жаршысы» деп аталған темада кітап қумар оқығушылардың жарысы болды. Оқығушылар еки командаға бөлінди. Энгельс атындағы орта мектептің жас тилшилери менен әдебиатшылары «Сұңқар», Ленин атындағы мектептің тилшилери менен әдебиатшылары өзлерин «Альбатрос» деп атады.

Еки команда ағзалары белгилі қазақ жазығушысы хәм революционер С. Сейфуллинниң туылығанына 95 жыл толуына бағышланып өткерілген бул жарыс жүде қызықты болды. Оқығушылар жазығушының шығармаларынан оқып берди. Сондай-ақ олар С. Сейфуллинниң «Бахыт жолына» деп аталған үш перделі драмасынан үзінди көрсетти. Шайырдың қосықларын ядтан айтыуда, драмалық шығармасындағы белгилі рольлерди атқарыуда жоқары класс оқығушыларынан Қанат Базаров, Сәлима Жолмағанбетова, Салиха Иймағанбетова, Лала Муўсасая Асқар Юсуповлар айырықша көзге түсті.

Жарыс жуўмағында шеберлигин көрсетип 30 балл топтаған «Сұңқар» командасы жеңімпаз атанды.

Д. ЮСУПОВА.  
Хожели, Энгельс атындағы орта мектептің 10-класс оқығушысы.



Шымбайдағы керамика заводында үй-рузгершиликке пайдаланатуғын ҳәр қыйлы ыдыслар іслеп шығарылады. Бул жерде таырлан

ған буйымлар қарыйдарлардың дийдинен шықпақта. Заводта бадияларға ғайры нағыслар салып безеуде сүўрегши Замира Қутлымура-

това айрықша көзге түсип киятыр.

А. МУРАТОВтың түсирген сүўрети.

ЖӘРИЯЛЫЛЫҚ ХӘРЕКЕТТЕ

## Сыпсың хәм ҳақыйқатлық

ЯМАСА ЖЫНАЯТ ҚЫДЫРЫҢ БӨЛИМИНДЕГИ ГҮРРИҢДЕСИҮЛЕР

НЕМЧАНОВ Г. Н. ҚҚАССР ИШКИ ИСЛЕР МИНИСТРЛИГИНИҢ ЖЫНАЯТ ҚЫДЫРЫҢ БӨЛИМИ БАСЛЫҒЫНЫҢ ОРЫНБАСАРЫ

байланысы жынаят жөнінде айтсам, ол да еле ашылған жоқ. Әлбетте жынаятшыларды хешиминиң көрмеуи, сезбеуи мүмкин емес. Ал, көрген болуы мүмкин деген адамлар болса ҳақыйқатлықты айтып, жәрдем беріуден бас тартады. Мен усы жерде газета оқығушыларына мынадай өтінит билдирер едим. Кимде-кимнің жоқарыдағы жынаятларды ашыға себи тийерлік көрген-сезгенлері болса «02» ге аты-жөни айтпастан ақ хабарлауы, яки келип айтыуын соранамыз.

— Жынаятшылықтың алдын алыу лки саын азайту ушын нелерди іслеу керек деп ойлайсыз?

— Буның ушын пүткил жәмийетшилк болып ат салысу керек. Соны ашық айтыуым мүмкин, қалалық, районлық атқарыу комитетлерин бул иске жетерли кәуіл бөлип атырған жоқ. Бир уақытлар жәмийетлик тәртин сақтауда үлкен күш болған халық дружинашыларының жұмысы ҳазир қанаатландырмайды. Жынаятшылықтың алдын алыу ең дәслен семьядан, оқы орындарынан, жұмыс орындарынан баслануы тиис.

— Сыпсыңларға қарағанда усы жылы 21 февраль-

ға қараған түнде «Гөне қала» тәрәпте бир жас жигит өлтирилген екен...

— Бул сыпсың емес, ҳақыйқатлық. Жынаятшы сол күннің өзінде ақ қолға алынды. Бул уақының анығын Нөкис қалалық ишкі ислер бөлиминен билиуиңизге болады.

ХОЖАНИЯЗОВ П. Нөкис қалалық ишкі ислер бөлиминиң жынаят қыдыруы бойынша баслығы.

— Сизлер анығын билемкин болған сол жынаят 21 февральға өтер ақшамы түнги саат 3 лер шамасында жүз берген. Жынаят бизге хабар келип түскеннен кейин арадан 12 саатлар шамасы өткенде ашылды. Қыдыруы ислерине, жынаяттың ашылуына ҚҚАССР ишкі ислер министрлигиниң жынаят қыдыруы бөлими баслығы Ж. Ешжанов хәм Нөкис қалалық ишкі ислер бөлими баслығының орынбасары Х. Реджепов етти хәм оператив хызметкерлерден Ж. Дүйсенбаев, Ш. Құрбанов жолдаслар ақын қатнасты. Мәлим болуыиша, М. исмилі жас жигит өлтирилген. Оны сол күни бир үйде бирге отырысқан, бірақ бұрын таныс болмаған А. исмилі жигит

күтилмегенде келип шыққан гәп алысуы ақыбетинде үш жерине пышақ урып өлтирилген.

— Нөкис қаласында ки-сапылардың көбейип кеткенлигине байланысы гәп-сөз көп...

— Бундай сыпсыңларға тийкар бар. Өткен жылы ири баслы 8 қалтаман усылып қамалған еди. Быйыл болса өкинишли, ойланарлық бир жағдай пайда болып тур. Яғни адамлар гүуалық беріуден, хәтте жәбирин айтысуыдан да қашытуынды шығарды. Мысал ушын, ақшасын урлақан дауагердин биз қалтаманды услап айыбын мойнына қойғаннан кейинде өз көрсетпесинен-дауасынан бас тартуы жағдайлары ушырасып атыр.

— Балкия оларды қалтаманниң шериклерин қорқытатуғын шығар?

— Қорқытса оны да айтып шағым жасау керек. Оған да жынаят жуўапкершилин бар ғой. Егер қорқақтық ететугын болсақ, яки ақшамызды урлақанымыз жөнинде тек сырттан тоңқылдап жүре берсек қалтаманлар азаймайды. Адамлар усылы түсинсе екен. Тағы бир айта кететугын нәрсе, көпшилик мәкеме,

көрханаларда склад ямаса кассалардың техникалық қорғалуы талап дәрежесинде емес. Сондай ақ қаламызда меншик автомашиналар ушын кооперативлик гаражлар қурыу, төлемли хызмет көрсететугы, автомобильлер туратуғын майданшаларды көбейтиу жүде зәрүр. Ал, айырым автокөрханалардың шоферлары, жәмийетлик машиналарды үй қапталларына қойып урлық ушын мүмкиншилк туўдырады. Тийисли шөлкестер усы жағдайларға қатаң итибар аударулары керек.

ПАЛУАНОВ И. Нөкис қалалық ишкі ислер бөлиминиң ресПО поселкасы бойынша участкалық инспекторы.

— Адамлар арасында өткен жақын күнлерде Нөкис қаласының «ресПО» тәрәпинде еки жас жигит өлтирилити деген сыпсыңлар бар. Усының анығын билсек деп едик.

— Бул сыпсың дұрыс емес, мен инспекторлық ететугын «ресПО» участкасында быйылғы жылда хеш қандай ауыр қылмыс болған жоқ. Ал, сыпсыңды келтирип шығарған ҳақыйқат жағдай жөнинде айтатуғын болсақ, 17 февраль күни бир өлик табылды. Бирақ экспертизаның анықлауыиша ол адам жынаяттан емес, техникалық спирт ишүү ақы бетинен ууланып өлген.

Гүрриндесиуди жүргизгендер:

А. МУРАТОВ.  
Б. ДОСЖАНОВ.  
Арнаулы хабаршыларымыз



## Жаслар творчествосынан

Халилла ДӘУЛЕТНАЗАРОВ.

## Марат Нурмухаммедов

Ғапылда өз улын өлтирп қойып,  
Өмириң қайғыға әйлеген қамал.  
Соң оны жеті жыл жүрген арқалап,  
Жан ениңн тилеп Рустемі Зал,

Ал, бүгін... Дым гене жоқтай илажы,  
Жан ағасын жойытқан жуғас балалар.  
Сум тәгдир қайтарып берсе еді жаның,  
Нешше жетпес жыллап арқалауға бар.

Кеуілдер кем-кемнен түспекте жарлы.  
Терпес дүр заманның жамылған тоны.  
Ғөрремлік үстемлік еткен пайытлары,  
Тирилтіп алғысы келеді оны!

## ҚОРАЗЛАРДЫҢ НЕ ЖАЗЫҒЫ БАР?

Қоразлардың недур гүнаы,  
Изинен сөз қалмас олардың.  
Уйқы жеңген жұртты оятса,—  
Жазығы ма, бийшаралардың?

Көз үзе алмас, мойын создырар  
Зер дәнлердек шоқ-шоқ жұлдызлар.  
Айтағым—шұғалы таңлар,  
Мөгар, тек те жақсылық хабар.

Мен олардың өтмиш-тәгдирін  
Усынаман; алмақтың яд!  
Сүренлерін басқаша жорып,  
Ним дүр тапқан дейді шәрият.

Ол найсаптың тилегі бәржай.  
Тәнлер, бастан қылынған жүдә...  
Түннің қара екенін айтыу,  
Таңды күтпек-боп па, бийхууда?

Келер күнді жырлар улыглап,  
Қоразлар түн жарпынан кейін.  
Биз үмітсіз... жатармыз «өліп»  
Қуяш жайнап шыққанға дейін.

Серпилтпектей гәплет думаның,  
Қыйғырысып жанларын жағар,  
Айтыңыз-шы, гүнасы не дүр,  
Таң жаршысы болғаны мөгар!

## Ақ қуу өлими

(Балетмейстер Перийдахан Нурманованың естелігіне)

Ақ көрпеш сезімлі—кеуіл қаразы,  
Пуш дәннен, шигиннен болар наразы,  
Жаз-паслында қарып ахраб аязы,  
Гүл өмирің қыйып кеткенде қыйын.

Элсаналарда айтылуыңша Рустем  
батыр өз қолынан ғапылда набыт бол-  
ған баласын жан енеді деп жеті жыл  
бойы арқалап жүрген деседі. (Х. Д.).

Тарлары үзіліп, дәстеден сынып,  
Бұлбұлға сазың—жүрегің тынып...  
Өмірге әлүндағ айтып сырнығып,  
Үміт моншақларын сөткенде қыйып.

Әжел қолындағы найзалы хаса,  
Жаныңды ышқытып, тәнің қуласы,  
Ғәріп Анажаның бозлап жыласа,  
Аппақ шашың өрмей өткенде қыйын.

Қайғы-хәсіретлі жейран өлими,  
Тентене жубайың дәртке тиледи,  
Жаутаңдасып қалған екі елігі,  
Хижран азаптарын шеккенде қыйын.

Ел бахтын излесіп шықса сайылып,  
Тәгдир тулпарыңның үзе айылып,  
Әрман мәңзіліне жүзген қайығың,  
Жаслық жағысында шөккенде қыйын.

Сур мерген—сум әжел жоқ дүр тойымы  
Бузылды бийшара Аққу ойыны,  
Сулылық атылды... Сынып мойыны,—  
Көзі жасқа толып кеткенде қыйын!

## БАЛАЛЫҚТАҒЫ ДОСЛАРЫМА

Балалықтың бийғам базары,  
Не уақ кешти тарқап кеткелі.  
Соннан берлі көшкен хәр күнім  
Өмірімнің сонша өткелі.

Бир-бирейден қалдық көз жазып,  
Айнадайын менің он жылым,  
Сиздер менен, балалық пенен  
Қызықтарға жүдә мол жылым.

Өмірдің кең, гә қылтанақтай  
Көшелерін қанша гезсем де.  
Өзіншедей дос табалмадым,  
Талай талаптарға төзсем де.

...Талпыңаман, жеткен жерім жоқ,  
Табылмастай нени дүр жойтаман..  
Сексен пасыл изіме атлап,  
Балалық бағына қайтаман.

Сынық гербишлердей әрманды,  
Қураң, сезім-ылайық беріп.  
Нөкірегімнен сағыныш деген,—  
Имараттың дийғалын өріп.

Соннан берлі не ой-қылды,  
Усы жерге әкеп үйермен.  
Арқа беріп дийғалға усы,  
Үмітлерім сәлай сүйенген.

Жигирма жыл — жас өмірімнің,  
Китабының жигирма беті.  
Жыртылыпты жигирма парақ,  
Қалған орнын уу-зәхәр етіп...

Сағынышларға беріп еркимді,  
Сексен пасыл кейін қайтаман,  
Хеш табылмас, хеш дийдарласпас..  
Балалықты аңсап жойтаман!

## Жаңа кітаптар

## АДАМ КҮЛДИРГЕНИ

УШЫН

Муратбай Нысановтың ұсындай аттағы юморлық әссесі айырым кітапша болып 2000 нұсқада «Қарақалпақстан» баспасының маркасы менен басылып шықты. Онда комик артист Шамурат Өтемураовтың қызық хәм біраз машақатлы творчестволық өмір жолы хәққында кең түрде мәлім етіледі. Кітапша—сегіз қырлы әжайып талант иесінің 60 жасқа шыққан мүбәрек мерекесіне ылайықлы сауға болып табылады. Автор бұл әссесін өзгеше усулда жазуға хәрет еткен. Оны художник В. Аяпов юморлық кейпте шебер безеген. Әссе көркем өнер адамдарына көрсетілген хұрметтің бір нышаны болып хызмет етіуі дәуіс.

## ҚҰС ЖОЛЫ

Әдебиет аспанында жұлдыз болып жарқырап көзге түсіуді өрман еткен жас қалемкештердің жақында баспадан шыққан топламы ұсылай аталады. Оны баспаға таярлағанлар—Абдулла Садықов хәм Көбейсін Ерназаровлар. Көркемлік жақтан Исмайыл Қыдыров оны шебер безеген. Топлам Қарақалпақстанда жасап атырған бірнеше миллет үкілдерінің қарақалпақ тилинде жазылған қосық, проза хәм әдебиет таныу бо йынша мийнетлерінен дүзілген. Онда жас талант ийелерінен 64 автордың шығармалары орын алған.

## УСТАНЫҢ ТӘДИРИ

Рус тилинен Турғабай Ғаниев аударған «Қарақалпақстан» баспасы маркасы менен айырым кітап болып басылып шыққан Рубен Сафаровтың ұсы аттағы романы Шығыстың белгилі таң кәры Уста Шийринге бағышланған.

Роман Ғафур Ғұламаның дағы әдебиет хәм искусство баспасында 1987 жылы басылған түп нұсқадан аударылған, оны К. Рейипназаров көркемлік жақтан шебер безеген. Бұл кітап 5000 нұсқада басылып, хәзир кітап дүңанларда сатылып атыр.

Т. НИИЕТУЛЛАЕВ.

## Дыққат, конкурс!

## «Тәбиат хәм биз»

Қоршап турған орталықты қорғауды буннан былай да күшейтіу мақсетінде Қарақалпақстан АССР тәбиатты қорғау жәмийетінің республикалық советі хәм Қарақалпақстан АССР журналистлер союзының басқармасы «Тәбиат хәм адам» творчестволық конкурсын дағазалайды.

Конкурс 1990 жылдың январь айынан басып 1991 жылдың январь айына шекем өткериледи. Конкурса газетада жарияланған материаллар ұсынылады.

Материаллардың тематикасы: Тәбиатты қорғау жәмийеті басланғыш шөлкемлерінің, халық университеттерінің хәм клубларының тәжірибелері, қоршап турған орталықты қорғаудың энтизуастары хәққында гүрриңлер, «жасыл» хәм «көк» патриулдердің хәм студентлік дружиналардың жұмыстары хәққында болуы керек. Конкурса сондай-ақ тәбиат хәққында, оның гөззаллығы, қоршап турған орталықты қорғау хәққында сөз етилуге фотосүрретлер қабыл етіледі.

Тәбиатты қорғау жәмийеті республикалық советінің президиумы хәм Қарақалпақстан АССР журналистлер союзы басқармасы жеңімпазлар үшін дипломдар хәм сыйлықтар белгиледи:

Бир биринші сыйлық—150 манат,  
Еки екінші сыйлық хәр қайсысы 100 манат  
Төрт үшінші сыйлық хәр қайсысы 60 манат  
Төрт төртінші сыйлық хәр қайсысы 50 манат  
Ең жақсы фотосүрреттер үшін төмендегі сыйлық белгиледи: биринші орын үшін—биринші дәрежелі диплом хәм 50 манат сыйлық, екінші орын үшін—екінші дәрежелі диплом хәм 40 манат сыйлық, үшінші орын үшін—үшінші дәрежелі диплом хәм 30 манат сыйлық.

Конкурса ұсынылатуғын материаллар газеталардың хәм журналдардан еки дана етип кесип алынып, автор тәрәппен тастыйықланып жибериледи.

Конкурс жюриның адресі: Нөкис қаласы, Шымбай шоссе көшесі, Ботаника бағы.

Қарақалпақстан АССР тәбиатты қорғау жәмийеті республикалық советі.

Редактор К. РЕЙМОВ.



Тоқтағұл бос уақытларын да әдеби шығармаларды көбірек оқиды. Сондықтан болар, оның мектеп программасындағы сабақлықтардың ишінде әдебиетке деген ықласы оғада күшлі. Буны аңғарған ұстазлары

да хәр бир сабақты толық өлестіріп алуға оған тез тез жәрдем беріп үйретіп барады.

СҮҰРЕТТЕ: Мойнақ районындағы №7 Қарақалпақстан АССРының 50 жыллығы орта мектебінің 9-

класс оқыушысы Тоқтағұл Артықбаева ұстазы Жұмабай Төремуратов пенен мектеп кітапханасында гезектегі пикирлесу уақытында.

Т. ПИРНАЗАРОВТЫҢ түсірген сүрети.

ЖАС ЛЕНИНШИ

742000 НӨКИС ҚАЛАСЫ,  
К. МАРКС КӨШЕСИ № 9.

ТЕЛЕФОНЛАР: Редактор  
2-20-21, жууалы секретарь  
2-20-23, бөлімлер  
2-20-25, машинкалар бюросы.  
4-39-66.

Қарақалпақстан АССР баспа полиграфия хәм кітап саудасы ислері бойынша мәмнаты.

Заказ 517. ИНДЕКС 64812. Тираж 28528 РК 30147